



TNPSC துளிகள்

- ❖ இந்திய இரயில்வேயானது மொத்தமுள்ள தனது 16 மண்டலங்களில், அகலவழி இரயில் பாதைகளில் (தண்டவாளத்திற்கு இடைப்பட்ட தூரம் 1676 மி.மீ. அல்லது 1.67 மீ) அமைந்துள்ள ஆளில்லா லெவல் கிராஸிங்கை (Unmanned Level Crossings - UMLCs) அல்லது ஆளில்லாத இருப்புப் பாதைக் கடப்பு நிலையை தனது 12 மண்டலங்களில் முழுவதுமாக நீக்கியுள்ளது.
- ❖ ஓடிசா மாநில அரசானது 2018 ஆம் ஆண்டின் விண்வெளி மற்றும் பாதுகாப்பு உற்பத்திக் கொள்கையை அறிமுகப்படுத்தியுள்ளது. இக்கொள்கையின் நோக்கம் விண்வெளி மற்றும் பாதுகாப்பு உற்பத்தி நிறுவனங்களை ஊக்குவிப்பதன் மூலம் தொழில்மயமாக்கலின் செயல்பாடுகளை முன்னெடுத்துச் செல்வதாகும்.
- ❖ இந்தியாவின் இந்துத் திருவிழாவான தீபாவளியை அனுசரிக்கும் விதமாக ஐக்கிய நாடுகள் தபால் நிர்வாகமானது (UNPA - United Nations Postal Administration) தியாஸ் விளக்குடன் கூடிய (சிறப்பு நிகழ்ச்சிக்கான அட்டை) சிறப்பு அஞ்சல் தலைகளை வெளியிட்டுள்ளது.
- ❖ இந்தியா மற்றும் மலாவி ஆகிய நாடுகள் குற்றவாளிகளை ஒப்படைக்கும் உடன்படிக்கை, அமைதிப் பணிகளுக்காக அணு ஆற்றல் துறையில் ஒத்துழைப்பு, இராஜதந்திர மற்றும் அலுவல் ரீதியான கடவுச் சீட்டுகளுக்கான விசா நடைமுறையில் தளர்வு ஆகிய 3 புரிந்துணர்வு ஒப்பந்தங்களில் கையெழுத்திட்டுள்ளன.
 - இந்தியக் குடியரசுத் துணைத் தலைவர் வெங்கய்யா நாயுடுவின் மலாவி பயணத்தின் போது இந்த புரிந்துணர்வு ஒப்பந்தங்கள் கையெழுத்திடப்பட்டன.
- ❖ தீபாவளியைக் கொண்டாடுவதற்காக நியூயார்க்கின் நட்சத்திர சின்னமான பேரரசு மாகாணக் கட்டிடமானது (Empire State Building) முதன்முறையாக ஆரஞ்சு நிறத்தில் ஒளிர்ச் செய்யப் பட்டது. இது பேரரசு மாகாண நில அறக்கட்டளையின் ஒத்துழைப்புடன் இந்திய மன்றங்களுக்கான கூட்டமைப்பினால் ஒருங்கிணைக்கப்பட்டது.

சர்வதேசச் செய்திகள்

பசியை ஒழிப்பதற்கு யுக்தி சார்ந்த கூட்டாண்மை

- ❖ உலகம் முழுவதும் 2030 ஆம் ஆண்டில் பசியை ஒழிப்பதற்கு எடுக்கப்படும் முயற்சிகளுக்கு உதவுவதற்காக ஐ.நா.வின் உலக உணவுத் திட்டம் (UN's World Food Programme - WFP) மற்றும் சீனாவின் இணைய வழி வணிக நிறுவனமான அலிபாபா குழுமம் ஆகியவை இணைந்து யுக்தி சார்ந்த கூட்டாண்மையை உருவாக்கியுள்ளது.
- ❖ இந்த ஒப்பந்தத்தின்படி, அலிபாபா குழுமத்தின் க்ளவுட் கம்பியூட்டிங் (அ) மேகக் கணினிப் பிரிவான அலிபாபா க்ளவுடானது டிஜிட்டல் முறையிலான "உலக பசி வரைபடத்தை" உருவாக்க உலக உணவுத் திட்டத்துடன் இணைந்து பணியாற்றவிருக்கிறது.
- ❖ உலகத்தில் பசியால் வாடுபவர்கள் மற்றும் அதற்காக எடுக்கப்படும் நடவடிக்கைகள் ஆகியவற்றை கண்காணிக்க இந்த வரைபடம் உதவும். 2030 ஆம் ஆண்டில்



உலகெங்கிலும் பசியை ஒழிப்பது ஐ.நா.வின் நீடித்த வளர்ச்சி இலக்குகளில் ஒன்றாகும்.

- ❖ மேலும் அவசர காலங்களில் எதிர்வினையாற்றுவதற்கான நேரத்தை குறைப்பதையும் பணியின் செயல்திறனை அதிகரிப்பதையும் இது நோக்கமாகக் கொண்டுள்ளது

தடை விதிப்பிலிருந்து இந்தியாவிற்கு விலக்கு - அமெரிக்கா

- ❖ அமெரிக்க அரசாங்கம்
 - ஈரானின் முக்கியத்துவம் வாய்ந்த இடத்தில் அமைந்துள்ள சாபஹார் துறைமுகத்தின் வளர்ச்சி மற்றும்
 - நில எல்லையால் சூழப்பட்டுள்ள ஆப்கானிஸ்தானிற்கு இரயில்வே இணைப்பை ஏற்படுத்துவதற்கான கட்டமைப்பு

ஆகியவற்றிற்காக சில தடை விதிப்புகளிலிருந்து இந்தியாவிற்கு விலக்கு அளித்துள்ளது.

- ❖ ஈரான் சுதந்திரம் மற்றும் பல்பெருக்க எதிர்ப்புச் சட்டம், 2012-ன் கீழ் ஈரான் மீது அமெரிக்கா எப்போதும் இல்லாத அளவு கடுமையான தடைகளை விதித்துள்ளதையடுத்து இம்முடிவு எடுக்கப்பட்டுள்ளது.
- ❖ ஆப்கானிஸ்தானிற்கு மறுகட்டமைப்பிற்கான உதவிகள் மற்றும் பொருளாதார வளர்ச்சி ஆகியவற்றை அளிப்பது தொடர்பாக இந்தியாவிற்கு தடை விதிப்புகளிலிருந்து விலக்கு அளிக்கப்பட்டுள்ளது.

பாகிஸ்தான் - சீனா அதிநவீன பேருந்து சேவை

- ❖ லாகூரிலிருந்து சீனாவின் ஜின்ஜியாங் மாகாணத்தின் காஸ்கர் நகரத்திற்கு பாகிஸ்தான் ஆக்கிரமிப்பு காஷ்மீர் வழியாக செல்லும் அதிநவீன பேருந்து சேவை ஒன்றை பாகிஸ்தானும் சீனாவும் ஆரம்பித்திருக்கின்றன.
- ❖ காஷ்மீரை நோக்கிய பேருந்து தனது முதல் பயணத்தை 2018 ஆம் ஆண்டு நவம்பர் 5-ம் தேதியன்று லாகூரில் உள்ள குல்பெர்க் என்ற இடத்திலிருந்து ஆரம்பித்தது.
- ❖ இது 60 பில்லியன் அமெரிக்க டாலர்கள் மதிப்புடைய சீனா-பாகிஸ்தான் பொருளாதார பெருவழிப் பாதையின் கீழ் இரு நாடுகளையும் சாலை வழியாக இணைக்கும் திட்டத்தின் ஒரு பகுதியாகும்.

பொருளாதாரச் செய்திகள்

நிறுவனங்கள் சட்டம், 2013-ஐ திருத்துவதற்கான அவசரச் சட்டம்

- ❖ நிறுவனங்கள் சட்டம் 2013-ஐ திருத்துவதற்காக அவசரச் சட்டம் பிறப்பித்தலுக்கான முன்மொழிதலை மத்திய அமைச்சரவை அங்கீகரித்திருக்கின்றது.



- ❖ இதன்படி, குடியரசுத் தலைவர் ஷரத்து 123-ன் கீழ் ஒப்புதலை தந்திருக்கின்றார். இது பிரகடனப்படுத்தப்பட்டு இருக்கின்றது.
- ❖ இந்த சட்டத்தின் திருத்தங்கள் வியாபாரம் செய்வதை எளிமையாக்குவதை மேம்படுத்திடவும் சிறந்த இணக்க நிலைகளை உறுதி செய்திடவும் வேண்டி திட்டமிடப்பட்டு இருக்கின்றது.
- ❖ நிறுவனச் சட்டத்தைத் திருத்துவதற்கான அவசரநிலைச் சட்டம் தேசிய நிறுவனச் சட்டத் தீர்ப்பாயங்களின் மீதான தடைகளை விலக்கவும் நிறுவனங்களின் சிறிய குற்றங்களை குற்றப் பார்வையிலிருந்து நீக்கிடவும் எண்ணுகிறது.
- ❖ இந்த அவசரச் சட்டம் 90 சதவிகித வழக்குகளை தேசிய நிறுவனச் சட்டத் தீர்ப்பாயங்களிடமிருந்து பெருநிறுவன அமைச்சகத்தின் கீழ் உள்ள பிராந்திய இயக்குநர்களிடம் பரிமாற்றம் செய்யும்.

அறிவியல் மற்றும் தொழில்நுட்பச்செய்திகள்

இந்தியாவின் முதலாவது உள்நாட்டுத் தொழில்நுட்பத்துடன் கூடிய நுண்செயலி

- ❖ ஐஐடி மதராசைச் சேர்ந்த ஆராய்ச்சியாளர்கள் இந்தியாவின் முதலாவது உள்நாட்டுத் தொழில்நுட்பத்துடன் கூடிய "சக்தி" என்ற நுண்செயலியை வடிவமைத்துள்ளனர்.
- ❖ இது
 - தொழிலகம் சார்ந்த நுண்செயலிகள் மற்றும் நுண்செயலி சார்ந்த இதர பொருட்களின் வளர்ச்சி
 - இறக்குமதியாகும் நுண்சில்லுகள் சார்ந்திருத்தலைக் குறைத்தல் மற்றும் இணைய வழிக் குற்றங்களைக் குறைத்தல்
- ஆகியவற்றை நோக்கமாகக் கொண்டது.
- ❖ இது மின்னணு மற்றும் தகவல் தொழில்நுட்ப அமைச்சகத்தால் (Ministry of Electronics and Information Technology - MeitY) பாதியளவு நிதி அளிக்கும் திட்டத்தின் கீழ் வடிவமைக்கப்பட்டுள்ளது.
- ❖ இதன் வடிவமைப்பு RISC-V (Reduced Instruction Set Computer/ குறைக்கப்பட்ட அறிவுரைகளைக் கொண்ட கணினி) என்றழைக்கப்படும் அடிப்படை அறிவுரைகளின் தொகுப்பான திறந்தவெளி அறிவுரைகள் ஒருங்கு அமைப்பிலிருந்து உருவானது. RISC-V என்பது எந்தவொரு சாதனத்திற்கும் அதன் தனிப் பயனாக்கத்திற்கு உதவும் வகையில் வடிவமைக்கப்பட்டுள்ளது.
- ❖ IIT மதராஸ் ஆராய்ச்சியாளர்கள் தற்பொழுது மீத்திறன் கணினிக்கான மேம்படுத்தப்பட்ட நுண்செயலியான "பராசக்தி" குறித்து ஆராய்ச்சி மேற்கொண்டு இருக்கின்றனர்.

மாநிலச் செய்திகள்

சவுரா ஜல்நிதி திட்டம்

- ❖ ஓடிசா அரசு விவசாயிகளால் நீர்ப்பாசனத்தில் சூரிய சக்தியை பயன்படுத்துவதை



ஊக்குவித்திட சவுரா ஜல்நிதி திட்டம் என்பதை ஆரம்பித்திருக்கின்றது.

- ❖ இத்திட்டத்தின் கீழ், விவசாயிகள் 90 சதவிகித மானியமும், 5000 ரூரிய ஒளி இயந்திரங்களும் வழங்கப்படுவர்.
- ❖ இத்திட்டத்திற்கான பயனாளிகள், சரியான விவசாயி அடையாள அட்டைகளையும் குறைந்தபட்சம் 0.5 ஏக்கர் விவசாய நிலத்தையும் கொண்டிருக்கும் விவசாயிகளாக இருப்பர்.

அயோத்தியா தீப உத்சவ் - 2018

- ❖ தீபாவளி கொண்டாட்டங்களை அயோத்தியா நகரத்தில் அனுசரிப்பதற்காக நடத்தப்பட்ட நிகழ்வான அயோத்தியா தீப உத்சவ் 2018 உலக சாதனைகளுக்கான கின்னஸ் புத்தகத்தில் இடம் பெற்றிருக்கின்றது.
- ❖ இது சரயு நதிக்கரையில் 3,01,152 அகல் விளக்குகளை தீபம் ஏற்றிய சாதனைக்காக கின்னஸ் புத்தகத்தில் இடம் பெற்றுள்ளது.
- ❖ இதற்கு முந்தைய சாதனையானது 2016 ஆம் ஆண்டு ஹரியானாவின் சிர்சாவில் 1,50,009 விளக்குகளை வெளிப்படுத்தி மிகப்பெரிய நிகழ்ச்சியை நடத்திய தேரா சச் சௌதாவால் நிகழ்த்தப்பட்டது.
- ❖ இந்த தீப உத்சவ் நிகழ்ச்சியானது உத்தரப் பிரதேச அரசின் சுற்றுலாத் துறை மற்றும் கலாச்சாரத் துறையின் முயற்சியாகும். இது ராமன் ராவணனை வீழ்த்திய வெற்றிக்காகவும் அதன்பின் தனது அரசான அயோத்தியாவிற்குத் திரும்பியதை நினைவு கூறுவதற்காகவும் கொண்டாடப்படுகிறது.

CCTNS திட்டத்தின் கீழ் சிறந்த செயல்களுக்கான விருது - அசாம் காவல்துறை

- ❖ மின் நிர்வாகத் திட்டமான குற்றம் மற்றும் குற்றவாளிகள் கண்காணிப்பு வலையமைப்பு மற்றும் ஒழுங்குமுறை (Crime and Criminal Tracking Network & Systems - CCTNS) என்ற திட்டத்தின் கீழ் சிறந்த பயிற்சிகளுக்காக மத்திய உள்துறை அமைச்சகம் அசாம் காவல்துறைக்கு விருது ஒன்றை அளித்து இருக்கின்றது.
- ❖ இந்த விருது குடிமக்களை மையப்படுத்திய சேவையை வழங்கியமைக்காக வழங்கப்பட்டது. இச்சேவையில் மாநில காவல்துறை

- கடவுச் சீட்டை சரிபார்த்தல்
- நிரந்தர குடியிருப்புச் சான்றிதழ்

ஆகிய சேவைகளை CCTNS என்ற இணைய சேவையைப் பயன்படுத்தி தானியங்கி முறையில் வழங்கிடச் செய்திருக்கின்றது.

பிரபலமானவர்கள், விருதுகள் மற்றும் நிகழ்வுகள்

பத்திரிக்கைத் துறையில் நிபுணத்துவத்திற்கான IPI - இந்தியா விருது 2018

- ❖ தி வீக் என்ற பத்திரிக்கையின் ஆசிரியர் நம்ரதா பிஜி அஹீஜா 2018 ஆம் ஆண்டிற்கான இந்தியாவின் சர்வதேச பத்திரிக்கை நிறுவன (International Press Institute - IPI) விருதை பத்திரிக்கைத் துறையில் சிறந்த நிபுணத்துவத்திற்காக வழங்கப்



பட்டிருக்கின்றார்.

- ❖ தி வீக் பத்திரிக்கையில் நம்ரதா பிஜி அஹீஜா சிறப்பு மூத்த பத்திரிக்கை நிருபர் ஆவார்.
- ❖ இவர் அந்த விருதினை நாகாலாந்தில் உள்ள இரகசிய முகாம்கள் மீதான தனது பிரத்தியேக கட்டுரைத் தொடருக்காக பெற்றார்.
- ❖ இந்த விருது 2 லட்ச ரூபாய் பரிசுத் தொகையையும், ஒரு கோப்பையையும், ஒரு பாராட்டுச் சான்றிதழையும் கொண்டதாகும்.
- ❖ இதற்கான தேர்வுக் குழு இந்தியாவின் முன்னாள் அட்டர்னி ஜெனரலான சோலி சொராப்ஜியால் தலைமை தாங்கப்பட்டது.

பத்திரிக்கையில் நிபுணத்துவத்திற்கான IPI இந்தியா விருது

- ❖ 2003 ஆம் ஆண்டு இந்திய சர்வதேச பத்திரிக்கை நிறுவனம் சிறந்த சேவையை வழங்கும் இந்திய ஊடக நிறுவனம் அல்லது பத்திரிக்கையாளர்களுக்கு அவர்களது சேவையை கௌரவப்படுத்தி அங்கீகரிக்கும் வகையில் இந்த வருடாந்திர விருதினை ஏற்படுத்தியது.
- ❖ இக்குழுமம் தனது முதல் விருதை 2002 ஆம் ஆண்டு குஜராத்தில் நடந்த கலவரத்தைப் பற்றியும் அதற்குப் பிறகு நடந்த நிகழ்வுகளைப் பற்றியும் செய்தியளித்தமைக்காக இந்தியன் எக்ஸ்பிரஸ் பத்திரிக்கைக்கு அளித்தது.


விளையாட்டுச் செய்திகள்

எகானா கிரிக்கெட் மைதான பெயர் மாற்றம் - அடல் பிகாரி வாஜ்பாய்

- ❖ முன்னாள் பிரதமர் அடல் பிகாரி வாஜ்பாயின் மறைவிற்குப் பின்பு உத்தரப் பிரதேசத்தின் தலைநகரான லக்னோவில் புதிதாக கட்டப்பட்டுள்ள எகானா கிரிக்கெட் மைதானத்தின் பெயரை மாற்ற அம்மாநில அரசு முடிவு செய்துள்ளது.
- ❖ இதற்குப் பிறகு இந்த மைதானம் "பாரத ரத்னா அடல் பிகாரி வாஜ்பாய் சர்வதேச கிரிக்கெட் மைதானம்" என்றழைக்கப்படும்.
- ❖ இந்த மைதானம் தனது முதல் சர்வதேச போட்டியாக இந்தியா மற்றும் மேற்கிந்தியத் தீவுகளுக்கிடையே நடைபெற்ற T-20 கிரிக்கெட் போட்டியை நடத்தியது.

T20 - 4 சதம் அடித்த முதலாவது கிரிக்கெட் வீரர்

- ❖ சமீபத்தில் T-20 சர்வதேசப் போட்டியில் 4 சதம் அடித்த முதலாவது கிரிக்கெட் வீரராக ரோகித் சர்மா உருவடுத்துள்ளார்.
- ❖ லக்னோவில் நடைபெற்ற வெஸ்ட் இண்டீசிற்கு எதிரான இரண்டாவது T-20 சர்வதேச போட்டியில் இவர் இச்சாதனையை நிகழ்த்தினார்.



- ❖ மேலும் இவர் T-20 போட்டியில் இரண்டு சதம் அடித்த முதலாவது அணித் தலைவராகவும் உருவெடுத்துள்ளார்.
 - ❖ மேலும் ஒருநாள் கிரிக்கெட் போட்டிகளில் 3 முறை 200 ரன்களைக் கடந்த ஒரே கிரிக்கெட் வீரர் ரோகித் சர்மா மட்டுமே ஆவார்.
-